

*śrīḥ*  
*śrīmatē rāmānujāya namaḥ*  
*śrīmatē nigamāntamahādēśikāya namaḥ*

*śrīkṛṣṇa praṇītaṃ*  
**॥ śrī lakṣmīnārāyaṇāṣṭakam ॥**

*This document has been prepared by*  
*Sunder Kidāmbi*  
*with the blessings of*  
*śrī raṅgarāmānuja mahādēśikan*  
*His Holiness śrīmad āṇḍavan śrīraṅgam*

*śrīḥ*

*śrīmatē rāmānujāya namaḥ*

*śrīmatē nigamāntamahādēśikāya namaḥ*

## ॥ *śrī lakṣmīnārāyaṇāṣṭakam* ॥

*dhyānam*

*cakraṃ vidyāvaraghaṭagadādarpaṇaṃ padmayugmaṃ  
dōrbhirbibhratsuruciratanuṃ mēghavidyunnibhābham |  
gāḍhōtkañṭhaṃ vivaśamaniśaṃ puṇḍarīkākṣalakṣmyōḥ  
ēkībhūtaṃ vapuravatu vaḥ pītakausēyakāntam || 1 ||*

*śaṅkhacakraḡadāpadmakumbhādarśābjapustakam |  
bibhrataṃ mēghacapalavarṇaṃ lakṣmīhariṃ bhajē || 2 ||*

*vidyutprabhāśliṣṭaghanōpamānau  
śuddhāśayē bimbitasuprakāśau |  
cittē cidābhau kalayāmi lakṣmī -  
nārāyaṇau sattvaguṇapradhānau || 3 ||*

*stōtram*

*lōkōdbhavasthē malayēśvarābhyāṃ  
śōkōrudīnasthitināśakābhyāṃ |  
nityaṃ yuvābhyāṃ natirastu lakṣmī -  
nārāyaṇābhyāṃ jagataḥ pitṛbhyāṃ || 4 ||*

*sampatsukhānandavidhāyakābhyāṃ  
bhaktāvanānāratadīkṣitābhyāṃ |*

nityaṃ yuvābhyāṃ natirastu lakṣmī -  
nārāyaṇābhyāṃ jagataḥ pitṛbhyāṃ || 5 ||

dr̥ṣṭvōpakārē gurutāṃ ca pañca -  
viṃśāvatārān sarasaṃ dadhadbhyāṃ |  
nityaṃ yuvābhyāṃ natirastu lakṣmī -  
nārāyaṇābhyāṃ jagataḥ pitṛbhyāṃ || 6 ||

kṣīrāmburāśyādi virāṭbhavābhyāṃ  
nāraṃ sadā pālayituṃ parābhyāṃ |  
nityaṃ yuvābhyāṃ natirastu lakṣmī -  
nārāyaṇābhyāṃ jagataḥ pitṛbhyāṃ || 7 ||

dāridryaduḥkhasthitidārakābhyāṃ  
adyaiva dūrīkṛtadurgatibhyāṃ |  
nityaṃ yuvābhyāṃ natirastu lakṣmī -  
nārāyaṇābhyāṃ jagataḥ pitṛbhyāṃ || 8 ||

bhaktavrajāghaughavidārakābhyāṃ  
svīyāśayōddhūtarajastamōbhyāṃ |  
nityaṃ yuvābhyāṃ natirastu lakṣmī -  
nārāyaṇābhyāṃ jagataḥ pitṛbhyāṃ || 9 ||

raktōtpalābhābhavapurdharābhyāṃ  
padmāriśaṅkhābjagadādharābhyāṃ |  
nityaṃ yuvābhyāṃ natirastu lakṣmī -  
nārāyaṇābhyāṃ jagataḥ pitṛbhyāṃ || 10 ||

aṅghridvayābhyarcakakalpakābhyāṃ  
mōkṣapradaprāktanadampatībhyāṃ |

*nityaṃ yuvābhyāṃ natirastu lakṣmī -  
nārāyaṇābhyāṃ jagataḥ pitṛbhyāṃ || 11 ||*

*idaṃ tu yaḥ paṭhēt stōtraṃ lakṣmīnārāyaṇāṣṭakam |  
aiḥikāmuṣmikasukhaṃ bhuktvā sa labhatē'mṛtam || 12 ||*

*|| iti śrī lakṣmīnārāyaṇāṣṭakam samāptam ||*